

દર સોમવારે વોટ્સએપ પર પ્રકાશિત થતું
કરન્ટ અફેર્સ નું એકમાત્ર મેગેઝીન

* વિદ્યાશક્તિ *

→ Available in PDF and JPEG format

→ આપના વોટ્સએપ પર અંક મેળવવા માટે
Join Vidhyashakti લખી 7359470068 પર
વોટ્સએપમાંથી મેસેજ મોકલવો. આપના
મોબાઇલમાં વિદ્યાશક્તિનો નંબર SAVE હોવો
જરૂરી છે.

અંક નં-૨૯ તા: ૧૨ જુન - ૨૦૧૭

www.vidhyashakti.blogspot.com

Email : vidhyashaktigujarat@gmail.com

સંપાદક: દરબાર સહદેવસિંહ

સ્થળ : માળિયા હાટીના

જિ : જુનાગઢ

* ~ ગુજરાત ~ *

» પ્રત્યાર્પણ માટે અંગ પહોચાડવા એર
અમ્બ્યુલન્સ અથવા હેલિકોપ્ટરનો ૫૦% ખર્ચ રાજ્ય
સરકાર ભોગવશે-મુખ્યમંત્રીની જાહેરાત

» રાજ્યની બધી જ મહાનગરપાલિકા અને
નગરપાલિકાઓમાં બિલ્ડીંગોના નિર્માણમાં સમાન
નિયમો લાગુ પડશે. જનરલ ડેવલપમેન્ટ કંટ્રોલ
રેગ્યુલેશન (GDCR) અંતર્ગત ૭૦ મીટર થી ઉચી
ઇમારતો અને ભુકંપ ઝોનમાં ૧૦ મીટર થી ઉચી
ઇમારતોનું બાંધકામ નહિ થઇ શકે. GDCR માં
ગુજરાતનાં શહેરોને ડી૧ થી ડી૯ એમ ૯ કેટેગરીમાં

શહેરોનું વર્ગીકરણ કરાયું.

» સાસણ બાદ ગુજરાતમાં બિજો લાયન સફારી
પાર્ક બનાવવા માટે કેન્દ્રિય વન અને પર્યાવરણ
મંત્રાલયે મંજૂરી આપી. આ લાયન સફારી પાર્ક
અમરેલી જિલ્લાના ધારી તાલુકાના અંબારડી ગામ
પાસે શેત્રુંજી નદી પરના ખોડીયાર ડેમ નજીક ૪૦૦
હેક્ટરમાં બનશે. ઉલ્લેખનીય છે કે ગુજરાતમાં
૨૦૧૫ની વસ્તી ગણતરી મુજબ ૫૨૩ સિંહ છે

» ગાંધીનગરની ગીફ્ટ સિટીમાં BSE(બોમ્બે
સ્ટોક એક્ચેન્જ) બાદ NSE(નેશનલ સ્ટોક એક્ચેન્જ)
એ પણ આંતર રાષ્ટ્રીય સ્ટોક એક્ચેન્જ શરૂ કર્યું. NSE
નાં અધ્યક્ષ અશોક ચાવલાએ જણાવ્યું હતું કે અહિ
૧૬ કલાક ટ્રેડિંગ થશે. NSE ના CEO વિક્રમ લીમ્બે
છે, NSE ની સ્થાપના ૧૯૯૨માં થયેલ અને તે
વિશ્વનું ૧૨માં નંબરનું સ્ટોક એક્ચેન્જ છે.

» અમદાવાદમાં ભગવાન જગન્નાથની
પરંપરાગત ૧૪૦મી રથયાત્રા ૨૫ જુને નીકળશે.
જગન્નાથ મંદીરનાં મહંત દિલિપદાસજી મહારાજ
છે. મંદીરની સ્થાપના સાધુ સારંગદાસજીએ ૪૫૦
વર્ષ પહેલા કરેલ.

» દુનિયાભરમાં વસતા ગુજરાતીઓ સુધી
કાઠિયાવાડી લોકસાહિત્ય પહોચાડનાર પદ્મશ્રી
ભીખુદાન ગઢવીનું ભોપાલમાં સંત તુલસીદાસ
એવોર્ડથી સન્માન કરાયું. સંત તુલસીદાસ એવોર્ડ
મધ્યપ્રદેશ સરકાર દ્વારા ૧૯૮૩-૮૪થી અપાય છે.

» પોરબંદરનાં સાંસદ વિકલભાઇ રાદડીયા
IFFCO ના ઉપાધ્યક્ષ બન્યાં. IFFCO (ઇન્ડિયન
ફાર્મર્સ ઈર્ટીલાઇઝર કો ઓપરેટીવ) ની સ્થાપના ૩

નવે. ૧૯૬૭માં થયેલ , તેના અધ્યક્ષ બલવિંદરસિંઘ નકાઇ છે

*** ~ ભારત ~ ***

- » દક્ષિણ આફ્રિકામાં ભારતીય હાઇ કમિશ્નર તરીકે રુચિરા કંબોજની નિમણૂક. તેઓ યુનેસ્કોમાં ભારતનાં સ્થાયી પ્રતિનિધી હતા.
- » રાષ્ટ્રપતિની ચુંટણીની તારીખો જાહેર કરાય. ૧૪ જુને જાહેરનામું બહાર પડશે. ૧૭ જુલાઇએ મતદાન અને ૨૦મી એ પરિણામ જાહેર થશે. રાષ્ટ્રપતિ પ્રણવ મુખર્જીનો કાર્યકાળ ૨૪ જુલાઇ એ પૂર્ણ થાય છે.
- » ઉત્તરપ્રદેશ સરકાર નીતિ આયોગની સલાહ મુજબ ૩૯ વિભાગો ખતમ કરશે. યુપીમાં હાલમાં શેરડીવિભાગ, દુષ્કાળ રાહત વિભાગ, દુધ વિકાસ વિભાગ જેવા ૮૨ વિભાગો છે.
- » IFFCO ના જોઇન્ટ મેનેજીંગ ડીરેક્ટર રાકેશ કપુર પેરિસ સ્થિત ઇન્ટરનેશનલ ફર્ટીલાઇઝર ઇન્ડસ્ટ્રીઝ એસોસિએશન(IFA) નાં ચેરમેન તરીકે ચુંટાયા. IFA માં ૮૦ દેશ સભ્ય છે. કપુર ફર્ટીલાઇઝર એસોસિએશન ઓફ ઇન્ડિયાનાં ચેરમેન પણ છે.
- » નીતિ આયોગે SATH (સસ્ટેનેબલ એક્શન ફોર ટ્રાન્સફોર્મીંગ હ્યુમન કેપીટલ) કાર્યક્રમ શરૂ કર્યો. તેનો ઉદ્દેશ્ય શિક્ષણ અને સ્વાસ્થ્ય ક્ષેત્રમાં પરિવર્તન લાવવાનું છે.
- » ભારતીય રેલ્વેની સૌપ્રથમ હ્યુમન રીસોર્સ રાઉન્ડ ટેબલ કોન્ફરન્સ દિલ્હીમાં યોજાય. રેલ્વે બોર્ડનાં ચેરમેન એ.કે.મિતલ સહિતનાં રેલ્વે

અધિકારીઓની ઉપસ્થિતિ. રેલ્વેમાં કુલ ૧૩ લાખ કર્મચારી છે.

- » કેન્દ્ર સરકારે કર્ણાટકની પારંપરીક ભેંશ દોડ "કંબાલા" માટે પશુ કુરતા પ્રતિબંધ (કર્ણાટક સંશોધન) વિધેયક -૨૦૧૭ને મંજૂરી આપી. વિધેયકમાં કંબાલાનો કુરતા પ્રતિબંધ અધિનિયમ-૧૯૬૦થી મુકત કરવાનો પ્રસ્તાવ છે.
- » આંધ્રપ્રદેશમાં ભારતની પ્રથમ ગ્રામીણ LED સ્ટ્રીટ લાઇટ પરિયોજનાનો પ્રારંભ. આંધ્રપ્રદેશમાં ૭ જિલ્લામાં ૧૦ લાખ LED લગાવાશે.
- » રાષ્ટ્રપતિ પ્રણવ મુખર્જીએ ભુણ હન્યા અને લિંગ પરીક્ષણ બાબતે જાગૃતતા લાવવા "સેલ્ફી વિથ ડોટર " મોબાઇલ એપ લોન્ચ કરી.
- » નવી દિલ્હીમાં લેડી હોર્ડિંગ મેડીકલ કોલેજમાં રાષ્ટ્રીય માનવ દુધ બેંક અને " વાત્સલ્ય માતૃ અમૃત કોષ" યોજનાનો પ્રારંભ. સ્તનપાન કરાવતી માતાઓ દ્વારા દાનિત દુધને પેચ્યુરાઇઝડ,પરીક્ષણ અને સંગ્રહ કરીને જરૂરીયાતમંદ શિશુઓને અપાશે. વાત્સલ્ય માતૃ અમૃત કોષની સ્થાપના નોર્વે સરકારની સહાયથી કરવામાં આવી છે.
- » દેશમાં ૧૦ વર્ષથી જુના કેસોનાં ઝડપી નિકાલ માટે સરકાર નિવૃત્ત જજોની "ન્યાયમિત્ર" તરીકે નિમણૂક કરશે.
- » ભોપાલનું હબીબગંજ રેલ્વે સ્ટેશન દેશનું પ્રથમ પ્રાઇવેટ રેલ્વે સ્ટેશન બન્યું. શોપિંગ

કોમ્પલેક્ષ, પાર્કિંગ સ્થળ સહિતની સુવિધાઓ છે. બંસલ ગ્રુપ તેનું ૮ વર્ષ માટે સંચાલન કરશે.

» દેશમાં મનરેગાની શ્રેષ્ઠ અમલવારી માટે આંધ્રપ્રદેશનાં વિઝિયાનગરમને ૨૦૧૬નો મનરેગા એવોર્ડ એનાયત.

*** ~ વિશ્વ ~ ***

» આંતકવાદીઓને સમર્થન કરવાના આક્ષેપ સાથે ખાડી દેશ કતાર સાથે સાઉદી અરબ, મિસ્ત્ર, બહરીન, યમન અને લિબિયાએ રાજદ્વારી સંબંધો નો અંત આણ્યો. રાજદુતોને પાછા બોલાવી લેવાની સાથે કતાર જતી ફલાઇટો પણ રદ કરાય. ઉલ્લેખનીય છે કે જાણીતી ન્યુઝ ચેનલ અલ ઝઝીરા કતારની છે અને ૨૦૨૨નો ફિફા વર્લ્ડકપ કતારનાં દોહામાં યોજાવાનો છે.

» નેપાળી કોંગ્રેસના સભાપતિ શેર બહાદુર દેઉબા નેપાળનાં પ્રધાનમંત્રી બન્યા. સંસદમાં ઉપસ્થિત ૫૫૮ સાંસદોમાંથી દેઉબાને ૩૮૮ મત મળ્યા.

» અમેરિકી રાષ્ટ્રપતિ ડોનાલ્ડ ટ્રમ્પે FBI(ફેડરલ બ્યુરુ ઓફ ઇન્વેસ્ટીગેશન) નાં વડા તરીકે ક્રિસ્ટોફર રે ની નિમણુંક કરી.

» ભારત 4G સ્પીડ મામલે દુનિયાનાં ૭૫ દેશોમાં ૭૪માં ક્રમે રહ્યો. ભારતમાં 4G ની ડાઉનલોડિંગ સ્પીડ ૫.૧ MBPS ની છે જ્યારે પ્રથમ નંબરે ૪૬.૬૨ MBPS સાથે સિંગાપોર પ્રથમ ક્રમે છે.

» નાસાએ અંતરીક્ષ મિશન માટે ભારતીય લેફ્ટનન્ટ કર્નલ રાજા ચારી સહિત ૧૨ અવકાશયાત્રીની પસંદગી કરી. વોટરલુનાં રહેવાસી ૩૯ વર્ષિય રાજા ચારી એ MITમાંથી એરોનોટીકલ એન્જિનિયરીંગની ડીગ્રી મેળવેલ છે. સુનિતા વિલિયમ્સ અને કલ્પના ચાવલા બાદ તેઓ અવકાશયાત્રાએ જનાર ત્રિજા ભારતીય મુળના અમેરિકન બનશે. ઉલ્લેખનીય છે કે ૧૨ અવકાશયાત્રીઓની ટીમ માંથી ૫ મહિલાઓ છે.

» બ્રિટનમાં ૬૫૦ બેઠકોની સંસદની ચુંટણીમાં વડાપ્રધાન શેરેસા મે ની પાર્ટી કન્ઝર્વેટીવને સૌથી વધુ ૩૧૮ બેઠકો મળી, જ્યારે લેબર પાર્ટીને ૨૬૧ બેઠકો મળી. બ્રિટનનાં ઇતિહાસમાં પ્રથમવાર ૨૦૧ મહિલા સાંસદ ચુંટાઇ. ગત ચુંટણીમાં ૧૯૬ મહિલા સાંસદ ચુંટાઇ હતી. ભારતીય મુળની પ્રિત કૌર પ્રથમ શિખ મહિલા સાંસદ બની. બ્રિટનમાં કુલ ૧૨ ભારતીય મુળનાં સંસદ સભ્ય બન્યા.

» અસ્તાના(કઝાકિસ્તાન) માં યોજાયેલ શિખર સંમેલનમાં ભારત-પાકિસ્તાન શાંઘાઇ કો ઓપરેશન ઓર્ગેનાઇઝેશન(SCO) નાં પુર્ણ સભ્ય બન્યા. SCO વિશ્વની ૪૨% વસ્તી, ૨૦% જીડીપી અને ૨૨% ક્ષેત્રફળ ધરાવે છે. SCO નાં સેક્રેટરી જનરલ રાશિદ અલિમોવ છે.

» છેલ્લા ૨૦૦ વર્ષમાં જાપાનનાં સમ્રાટ પ્રથમવાર પદ છોડશે. સંસદ દ્વારા મંજૂરી મળતા સમ્રાટ અકિહિતો પુત્ર રાજકુમાર નારુહિતો માટે ગાદી છોડશે.

» NATO નો ૨૯મો સભ્ય દેશ મોન્ટેનેગ્રો બન્યો. NATO (નોથે એટલાન્ટિક ટ્રીટી ઓર્ગેનાઇઝેશન) ની સ્થાપના ૧૯૪૯માં થઇ હતી. જેનું હેડ ક્વાર્ટર બ્રુસેલ્સ બેલ્જિયમમાં છે. NATO માં ૨૦૦૯માં અલ્બેનિયા અને ક્રોએશિયા જોડાયા હતાં

» ટેક્સચોરી મામલે ભારતે -OECD સાથે સમજૂતિ કરી. OECD (ઓર્ગેનાઇઝેશન ફોર ઇકોનોમિક કો ઓપરેશન એન્ડ ડેવલપમેન્ટ) ની સ્થાપના ૧૯૪૮માં પેરિસમાં થયેલ .જેના સભ્યદેશ ૩૫ છે.

* ~ આર્થિક જગત ~ *

» વર્લ્ડ બેંકની ઇન્ડિયન ઇકોનોમીના ગ્રોથ ફોરકાસ્ટ રીપોર્ટ મુજબ ભારતનો વિકાસદર ૨૦૧૭માં ૭.૨ % ,૨૦૧૮માં ૭.૫% અને ૨૦૧૯માં ૭.૭ % રહેશે. જ્યારે ચીનનો વિકાસદર ૨૦૧૭માં ૬.૫% અને ૨૦૧૮માં ૬.૩% રહેશે.

» ૩૦ ડેવલપમેન્ટ નેશન્સના ઝોબલ રીટેલ ડેવલપમેન્ટ ઇન્ડેક્સમાં ભારત પ્રથમ સ્થાને રહ્યું, ચીન બિજા સ્થાને.

» કેનેરા બેંક અને ન્યુ ઇન્ડિયા ઇન્સ્યોરન્સ કંપની સાથે થયેલ સમજૂતિ મુજબ હવે કેનેરા બેંકની શાખાઓમાંથી પોલિસી મળશે.

* ~ રમત જગત * ~

» ફેંચ ઓપન મિક્સડ ડબલ્સમાં ભારતના રોહન બોપન્ના અને કેનેડાની ગ્રેબિએલા ડાબ્રોવસ્કીની જોડી વિજેતા બની. કોલંબિયાના રોબર્ટ ફરાહ અને જર્મનીના એના લીનાની જોડીને હરાવી. લીએંડર પેસ, મહેશ ભુપતી અને સાનિયા મિર્ઝા બાદ ગ્રાન્ડ સ્લેમ જીતનાર રોહન બોપન્ના ચોથો ભારતીય બન્યો.

ફેન્સ ઓપન-૨૦૧૭		
સ્પર્ધા	વિજેતા	દેશ
મેન્સ સિંગલ	રાફેલ નડાલ	સ્પેન
વિમેન્સ સિંગલ	જલેના ઓસ્ટાપેન્કા	લેટવિયા
મેન્સ ડબલ્સ	રયાન હેરીસન	અમેરિકા
	માઇકલ વિનસ	ન્યૂઝીલેન્ડ
વિમેન્સ ડબલ્સ	બેથાની માટેક સેન્ડસ	અમેરિકા
	લ્યુસી સેફારોવા	ચેક ગણરાજ્ય
મિક્સડ ડબલ્સ	રોહન બોપન્ના	ભારત
	ગ્રેબિએલા ડાબ્રોવસ્કી	કેનેડા

» ICC મહિલા ક્રિકેટ વર્લ્ડકપમાં ભાગ લેવા ભારતીય મહિલા ટીમ મિતાલી રાજનાં નેતૃત્વમાં ઇંગ્લેન્ડ પહોંચી.

» ICC હોલ ઓફ ફેમમાં શ્રીલંકાનાં મુથૈયા મુરલીધરનને સામેલ કરાયો. તે હોલ ઓફ ફેમમાં સામેલ થનાર શ્રીલંકાનો પ્રથમ અને વિશ્વનો ૮૪મો ખેલાડી બન્યો.

» અખિલ ભારતીય ક્રુટબોલ મહાસંઘનો - ૨૦૧૬નો પ્લેયર ઓફ ધ એવોર્ડ એવોર્ડ મોહન બાગાન ટીમનાં સ્ટ્રાઇકર જે.જે.લાલ્ખેખલુઆને

એનાયત. જ્યારે મહિલાનો એવોર્ડ સ્મિતા મલિકે જીત્યો.

» યુનિસેફનાં "સુપર ડેડસ " અભિયાનમાં સચિન તેંડુલકર જોડાયા. આ અભિયાન બાળકોનાં શરૂઆતી વિકાસમાં પિતાની ભુમિકા બાબતે છે.

» ભારતીય ટેનિસ ખેલાડી રામકુમાર રામનાથને આઈટીએફ ફ્યુચર્સ ટેનિસ ખિતાબ જીત્યો.

» ICC ચેમ્પિયન ટ્રોફીમાં ભારત સાઉથ આફ્રિકાને હરાવીને સેમિ ફાઇનલમાં પહોંચ્યું.

* ~ સંરક્ષણ / વિજ્ઞાન ~ *

» ઇસરો એ સ્વદેશી કાયોજેનિક એંજીન ધરાવતા રોકેટ GSLV માર્ક -3 દ્વારા ઉપગ્રહ GSAT-19 લોન્ચ કર્યો. ૩૧૩૬ કિગ્રા.વજનનો GSAT-19 ભારતની ધરતી પરથી છોડવામાં આવેલ સૌથી વધુ વજન ધરાવતો ઉપગ્રહ છે..

GSLV માર્ક-૩ રોકેટ

-કુલ વજન-૬૪૦ ટન

-લંબાઈ-૪૩ મીટર

-વ્યાસ-૪ મીટર

-એંજીનમાં બળતણ તરીકે પ્રવાહી હાઇડ્રોજન અને પ્રવાહી ઓક્સીજન વપરાય છે.

-સ્ટેજ-૩

-૪ ટન સુધીના ઉપગ્રહને જીઓસિંક્રોનસ ઓરબીટમાં (૩૫૭૮૬ કિમી) સ્થાપિત કરવા સક્ષમ છે.

GSAT -19

-ku અને ka બેન્ડ ધરાવે છે

-કોમ્યુનિકેશન સેટેલાઇટ છે.

» ટુંક સમયમાં ભારતીય સૈન્યમાં મહિલાઓ પણ લડાકુની ભુમિકામાં જોવા મળશે- આર્મી વડાની જાહેરાત

» ચીનનાં હુનાન પ્રાંતમાં ઝુઝૌઉ ખાતે પાટા વિના જ માત્ર વર્ચુઅલ ટ્રેક પર ચાલતી ઓટોનોમસ રેપિડ ટ્રાંઝીટ ટ્રેનનું સફળ પરીક્ષણ. ૩૦ મી. લાંબી આ ટ્રેન સેન્સરના આધારે સડકની પહોળાઈ માપીને સ્વયંસંચાલિત રીતે જ પોતાનો ટ્રેક નક્કી કરી લેશે.

» હિન્દુસ્તાન એરોનોટીક્સ અને રશિયાની કંપની રોસોબોરોનેક્ષપોર્ટ સંયુક્ત રીતે કામોઉ હેલિકોપ્ટરનું ઉત્પાદન ટુંક સમયમાં શરૂ કરશે. ડબલ એન્જીનવાળા મલ્ટી યુટીલીટી કામોઉ હેલિકોપ્ટર ચેતક અને ચીતા હેલિકોપ્ટરની જગ્યા લેશે.

» ભારત-રશિયાએ વિશ્વની સૌપ્રથમ હાઇબ્રીડ એરોબોટ બનાવી. ભારતીય સ્ટાર્ટ અપ કંપની મિલેનિયમ એરોડાયનેમિક્સ અને રશિયાની ઇન્ટરનેશનલ ઇન્સ્ટીટ્યુટ ઓફ એડવાન્સડ એરોસ્પેસ ટેકનોલોજીએ સંયુક્ત રીતે બનાવેલ આ બોટ જમીન, બરફ, રેતી અને પાણી પર ચાલી શકે છે. એરોબોટની મહત્તમ સ્પીડ ૧૫૦ કિમી/કલાક છે.

» બ્રહ્માંડમાં સૌથી ગરમ ગ્રહ મળ્યો. કેલ્-૯ બી નામનો આ ગ્રહ ગુરુ કરતા ૨.૮ ગણો મોટો છે અને તેનું દિવસનું તાપમાન ૭૮૨૦ ફેરનહિટ છે.

» ઇસરો ૨૮ જુને ફેન્ય ગુયાનાના કૌરૂ અંતરીક્ષ કેન્દ્ર પરથી ભારેખમ એરિયન-૫ રોકેટ દ્વારા GSAT-17 ઉપગ્રહને લોન્ચ કરશે.

* ~ Days of The week* ~

૮-જુન-વિશ્વ મહાસાગર દિવસ (૨૦૦૯ થી
ઉજવાય
છે. ૨૦૧૭ નો વિષય: "આપણા
મહાસાગર: આપણુ ભવિષ્ય" છે
૧૨-જુન- વિશ્વ બાળ મજૂરી વિરોધ દિન-
૨૦૦૨માં ILO(ઇન્ટરનેશનલ લેબર
ઓર્ગેનાઇઝેશન) દ્વારા ઉજવવાની
શરૂઆત.

* ~પ્રશ્નોત્તરી* ~

- (૧) ગુજરાતમાં સિંહોનો બિજો સફારી પાર્ક કયાં બનશે ?
- (૨) નેશનલ સ્ટોક એક્ચેન્જનાં ચેરમેન કોણ છે ?
- (૩) તાજેતરમાં સંત તુલસીદાસ એવોર્ડથી કયાં લોકસાહિત્યકારને સન્માનીત કરાયા ?
- (૪) ઇફકોનાં ઉપાધ્યક્ષ કોણ બન્યું ?
- (૫) SATH નું પુરૂનામ શું છે ?
- (૬) કંબાલા શું છે ?
- (૭) વાત્સલ્ય માતૃ અમૃત કોષ યોજના કયાં દેશનાં સહયોગથી શરૂ કરવામાં આવી છે ?
- (૮) દેશનું પ્રથમ પ્રાઇવેટ રેલ્વે સ્ટેશન કયાં બન્યું છે ?
- (૯) ૨૦૨૨ નો ફિફા વર્લ્ડકપ કયા યોજાશે ?
- (૧૦) નેપાળનાં નવા પ્રધાનમંત્રી કોણ બન્યું ?
- (૧૧) નાસા એ કયા ભારતીયની અવકાશયાત્રી તરીકે પસંદગી કરી છે ?
- (૧૨) બ્રિટનની ચુંટણીમાં કઈ પાર્ટીને સૌથી વધુ બેઠકો મળી છે ?
- (૧૩) SCO નો પુર્ણ સભ્ય ભારત સાથે કયો અન્ય દેશ બન્યો ?

- (૧૪) NATO નો સભ્ય તાજેતરમાં કયો દેશ બન્યો ?
- (૧૫) OECD નું વડુમથક કયા છે ?
- (૧૬) ફેન્ય ઓપનમાં મિક્સડ ડબલનો ખીતાબ કયાં ભારતીય એ જીત્યો ?
- (૧૭) કયા શ્રીલંકન ખેલાડીનો ક્રિકેટનાં હોલ ઓફ ફેમમાં સમાવેશ કરાયો ?
- (૧૮) આઇસીસી મહિલા ક્રિકેટ વર્લ્ડકપ કયા યોજાશે ?
- (૧૯) ભારતે GSLV માર્ક-૩ રોકેટ દ્વારા કયો ઉપગ્રહ લોન્ચ કર્યો ?
- (૨૦) વિશ્વની સૌપ્રથમ હાઇબ્રીડ એરોબોટ કયા બે દેશે બનાવી ?
- (૨૧) વિશ્વ મહાસાગર દિવસ ક્યારે ઉજવાય છે ?

* ~ જવાબો * ~

- (૧) અંબારડી -અમરેલી જિલ્લો (૨) અશોક ચાવલા (૩) ભીખુદાન ગઢવી (૪) વિઠલભાઇ રાદડીયા (૫) સસ્ટેનેબલ એક્શન ફોર ટ્રાંસફોર્મીંગ હ્યુમન કેપીટલ (૬) કર્ણાટક રાજ્યની પારંપરિક લેંશ દોડ (૭) નોર્વે (૮) હબીબગંજ (ભોપાલ) (૯) દોહા -કતાર (૧૦) શેરબહાદુર દેઉબા (૧૧) રાજા ચારી (૧૨) કન્ઝરવેટીવ પાર્ટી (૧૩) પાકિસ્તાન (૧૪) મોન્ટેગ્રોનો (૧૫) પેરિસ (૧૬) રોહન બોપન્ના (૧૭) મુથૈયા મુરલીધરન (૧૮) ઇંગ્લેન્ડ (૧૯) GSAT-19 (૨૦) ભારત-રશિયા (૨૧) ૮ મી જુન